

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

śrīpādūr purābhijana saralakavi śrīrāghavācārya kṛtaṃ
|| śrīmahālakṣmī maṅgaḷam ||

This document* has been prepared by

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrī mahālakṣmīsuprabhātastutiḥ ॥

viṣṇukānte mahālakṣmi pūrvā sandhyā pravartate |
uttiṣṭha śeṣaparyāṅkāt kartavyaṃ daivamāhnikam || 1 ||

uttiṣṭhoṣṭha govindapriye jāgrhi jāgrhi |
sindhujē jagadaṃba tvaṃ trilokīmaṅgalaṃ kuru || 2 ||

jagannāthamaṇaḥ kānte jagadaṃba dayānidhe |
pāhi pāhi śubhālokaistvadapatyamidaṃ jagat || 3 ||

oṅkāraḥ setrasaṃbhūte mātaroṅkāravigrahe |
oṅkāragarbhage devi dayayā parayā'va naḥ || 4 ||

tava suprabhātamayi dugdhasindhujē
bhavatu prasannavadane dayāmayi |
druhiṇādidevavanitākṛtārhaṇe
śrutigīyamāna vibhave haripriye || 5 ||

trailokyamātarakhileśvari vāsudeva-
vakṣovihārarasike karuṇāguṇādhye |
svāminyupāśrita janepsita dānadakṣe
bho lakṣmi viṣṇudayite tava suprabhātam || 6 ||

prācyāmudeti savitārpitapaṅkajaśrīh
viprā viśuddhatanavo muditāntaraṅgāḥ |
bhaktyā kṛtāñjalipuṭāstava dhāma yānti
bho lakṣmi viṣṇudayite tava suprabhātam || 7 ||

kokāḥ prahr̥ṣṭamanasassvavadhūpagūdhāḥ
ghūkā viśanti dharaṇīruhakoṭarāṇi |
kutrapyalīyata tamobhiraho aśeṣaiḥ
bho lakṣmi viṣṇudayite tava suprabhātam || 8 ||

bhāṇḍaprapūrṇadadhimanthanasampravṛtta-
gopījanasya karabhūṣaṇanādamiśraḥ |
gītadhvanistava yaśobhirayaṃ vibhāti
bho lakṣmi viṣṇudayite tava suprabhātam || 9 ||

brahmeśaśakradayitāḥ patibhissaha svaiḥ
tvadvīkṣaṇaṃ śubhakaraṃ bata labdhukāmāḥ |
dhāma tvadīyamupayānti suvastuhastāḥ
bho lakṣmi viṣṇudayite tava suprabhātam || 10 ||

premaprakaṛṣata iyaṃ parilīdhavatsā
dhenustvadīyakarunekṣaṇajātapoṣā |
tvadviśvarūpavidhaye nihitā purastād
bho lakṣmi viṣṇudayite tava suprabhātam || 11 ||

tvatprīṇanāya nanu heṣata eṣa vājī
dantāvalo'pi paribr̥ṃhitabr̥ṃhito'yam |
nāryo narāśca dhṛtamaṅgalavastujātāḥ
bho lakṣmi viṣṇudayite tava suprabhātam || 12 ||

suptotthitā janani pañjaramadhyabhājo
līlāśukāssapadi bhuktapayaḥ phalādyāḥ |
nāmāni te paripaṭhanti supāvanāni
bho lakṣmi viṣṇudayite tava suprabhātam || 13 ||

satpuṇyarāśīkhanibhāratabhūnivāsi
sādhupriyaṅkara manoharadivyaṃūrte |
ārtārtihārīṇi dayāmayi lokamātaḥ
bho lakṣmi viṣṇudayite tava suprabhātam || 14 ||

elādicūrṇaghanasāravimiśratīrtha-
saṃpūrṇakāñcanaghaṭān śīrasā vahantaḥ |
santo viśanti bhavanam tava vādyaghoṣaiḥ
bho lakṣmi viṣṇudayite tava suprabhātam || 15 ||

klptāhnikāḥ śrutividaḥ śubhaśīlavṛttāḥ
śuddhā ime'trabhavatīparipūjanāya |
tvatpādapadmamupasevya nuvanti bhaktyā
bho lakṣmi viṣṇudayite tava suprabhātam || 16 ||

indrāgnidharmapatiyātupapāśivāta-
yakṣeśabhūtapatayo'ṣṭadiśāmadhīśāḥ |
sevāparāstava kṛtāñjalayo vibhānti
bho lakṣmi viṣṇudayite tava suprabhātam || 17 ||

ete grahā nava ravīndusutendubhauma-
svarbhānuketusuragurvasurāryamandāḥ |
tvatkiṅkarāstava padābjaniṣevaṇotkāḥ
bho lakṣmi viṣṇudayite tava suprabhātam || 18 ||

mandākinījalavigāhanapūtadehāḥ
sandhyāmupāsyā ṛṣayo nanu sapta divyaiḥ |
puṣpaistvadarhaṇavidhau tvarayopayātāḥ
bho lakṣmi viṣṇudayite tava suprabhātam || 19 ||

vālmīkaye munivarāya nijopadiṣṭam
tvatkāntamānasavaśīkaraṇapravīṇam |
gāyannupaiti caritam tava nārado'yaṃ
bho lakṣmi viṣṇudayite tava suprabhātam || 20 ||

svarlokanirvahaṇakarmani yasya medhāṃ
indrassamicchati sadā sa guruḥ surāṇām |
dhāmnī sthitaḥ paṭhati te'dya dinasya śuddhiṃ
bho lakṣmi viṣṇudayite tava suprabhātam || 21 ||

tvadveśmani priyamahorasi bhāsamāna
sadratnadarpaṇasamīkṣaṇakaitavena |
saubhrātrabhūma bahumānitakaustubhe'mba
bho lakṣmi viṣṇudayite tava suprabhātam || 22 ||

nānāvapuṃṣi bhajataḥ śritarakṣaṇārtham
patyuh priyāstadanurūpatanūḥ śrayanti |
taddharmasāhyakaraṇāccaritārthitasve
bho lakṣmi viṣṇudayite tava suprabhātam || 23 ||

mānātilaṅghimahimaikaniketabhūte
dīnārtidhūnanacaṇasvadaye'navadye |
oṅkārapattanasubhāgyaphalāyitātman
bho lakṣmi viṣṇudayite tava suprabhātam || 24 ||

viśvaṃ vibhāvya bhavasāgaramagnamaddhā
tadrakṣaṇe karuṇayāttasubhāṣṭamūrtim |
oṅkāranāmani pure kalitādhivāsāṃ
paśyema bhartṛsahitāṃ śaradaḥ śatam tvām || 25 ||

*mahālakṣmīsūprabhātaṣṭuṭiḥ ye
narāḥ śuddhāḥ pratyahaṃ saṃpaṭhanti |
yaśasteṣāṃ vāgmitāṃ vāñchitaṃ ca
svayaṃ lakṣmīḥ suprasannāḥ vidheyāt || 26 ||*

*vedāntadeśikapadāṃbujabhakti bhājā
śrīrāghaveṇa kavinā saralena gītā |
śrīsūprabhātaṣṭuṭiḥ stutiracchabhāvā
lakṣmīḥ dhinotu harimapyanaghā sadaiṣā || 27 ||*

|| iti śrī mahālakṣmīsūprabhātaṣṭuṭiḥ samāptā ||

śrīḥ
śrimate rāmānujāya namaḥ

॥ śrī mahālakṣmī stotram ॥

akhilāgamasāraavidāṃ yamināṃ
hṛdayābjavīhāarakutūhalinī |
vinamajjanatābhimatārthakarī
vijayasva rame hariṇā satatam ॥ 1 ॥

smayamānasuramyamukhāmburuhā
dayamānamanāḥ praṇateṣvanīśam |
praṇave nagare dayayodayinī
vijayasva rame hariṇā satatam ॥ 2 ॥

caturāsyamukhairakhilairamaraiḥ
kṛtanaijamahāmahimastutikā |
vikacāmburuheṇa sudhāmavatī
vijayasva rame hariṇā satatam ॥ 3 ॥

atidussahaduḥ khakarairamitai
rduritairbharitam bahujanmakṛtaiḥ |
paripālaya mām padayoḥ patitam
vijayasva rame hariṇā satatam ॥ 4 ॥

sumukhī śubhadā suguṇā sulabhā
śritasajjana rakṣṇa vidhi prathitā |
sugatirnikhilasya janasya matā
vijayasva rame hariṇā satatam ॥ 5 ॥

prabalārijigīṣuvalārimukhai
rharisāhyamupetya purāmāthitāt |
ayi dugdhamayādudite jaladheḥ
vijayasva rame hariṇā satatam ॥ 6 ॥

paripaśyati sarvasuparvagaṇe
bhagavadbhujamadhya niśāntagatā |
prathitā paramātma sulakṣmatayā
vijayasva rame hariṇā satatam ॥ 7 ॥

avanītanayātvamurīkṛtavat
tvayi rāmaharerdayitā bhavatī |
prakaṭīkurute sma satī suvidhīn
vijayasva rame hariṇā satatam || 8 ||

vinā viṣṇukāntāṃ gatirno gatirno
sadā viṣṇukāntāṃ smareyaṃ smareyam |
rame viṣṇukānte prasīda prasīda
priyaṃ viṣṇukānte pradeyāḥ pradeyāḥ || 9 ||

ahaṃ viṣṇukānte tvadīyāṅghripadmau
sudūrādihāgatya bhaktyā praṇamraḥ |
yathā'nandasindhau nimagnassadāsyāṃ
tathā me prasīda prasīda prasīda || 10 ||

aśeṣānapi doṣānme pramādādasakṛtkṛtān |
kṣamasvāmba kṣamasvāmba mahālakṣmī haripriye || 11 ||

praṇatasurāsura maṇimakuṭāñcita
komalapāda sarojayuge
bhavadavaśoṣaṇa bahula bhayātura
rakṣaṇa dakṣiṇadrkprasare |
parisarabhāsvara nijajanasādhita
pāvanapūjana hr̥ṣṭamanāḥ
ciramidamāvasa haridayite pura-
mompadamīṣṭakarī kṛpayā || 12 ||

|| iti śrī mahālakṣmī stotraṃ sampūrṇam ||

śrīḥ
śrimate rāmānujāya namaḥ

॥ śrī mahālakṣmī prapattiḥ ॥

bhavāṃbhodhau majjatāṃ mādrśānāṃ
praṇamrāṇāṃ rakṣaṇe sānukampāṃ |
svabhartāraṃ sasmitaṃ codayantīṃ
mahālakṣmīṃ tvāṃ śaraṇyāṃ prapadye || 1 ||

samāmnāyairgīyamānānubhāvāṃ
guṇaissarvairbhāsamānāṃ śubhāṅgīm |
kṛpāvṛṣṭiṃ tanvatīmāśritaughe
mahālakṣmīṃ tvāṃ śaraṇyāṃ prapadye || 2 ||

munīnāṃ hr̥tpaṅkaje rājahaṃsīṃ
surairnityaṃ pūjyamānāṅghripadmām |
harervakṣasyāttavāsāṃ prahr̥ṣṭāṃ
mahālakṣmīṃ tvāṃ śaraṇyāṃ prapadye || 3 ||

svasaṃsmṛtyā śoṣitāśeṣapāpāṃ
sadāśleṣāttoṣitātmeśacittām |
namadvarge vātsalīṃ saṃduhānāṃ
mahālakṣmīṃ tvāṃ śaraṇyāṃ prapadye || 4 ||

purā devairmathyamāne sudhārthaṃ
payah pūre dugdhasindhorūdītām |
diśassarvā bhāsayantīṃ svadīptyā
mahālakṣmīṃ tvāṃ śaraṇyāṃ prapadye || 5 ||

suravrāte prekṣamāṇe samaste
viśantīṃ hai viṣṇuvakṣo viśālam |
harervaktraṃ sasprhaṃ vīkṣamāṇāṃ
mahālakṣmīṃ tvāṃ śaraṇyāṃ prapadye || 6 ||

svayābhāsā sarvato bhāsayantī-
mihonkarakṣetra āvirvibhūtām |
dayāpūrairviśvamāpyāyayantīṃ
mahālakṣmīṃ tvāṃ śaraṇyāṃ prapadye || 7 ||

*satastrātum prāptanānāvātāre
nīje patyau svīkṛtānekarūpām |
sakhībhāvādaikamatyaṃ dadhānām
mahālakṣmīm tvām śaraṇyām prapadye || 8 ||*

*vihārārthaṃ komale śeṣabhoge
satām citte nirmale vaidamaulau |
samaṃ patyā mātaraṃ tām śayānām
mahālakṣmīm tvām śaraṇyām prapadye || 9 ||*

*iyam vāṇī stāvikā tvadvibhūte-
rbhavānīyaṃ cāmaragrāhiṇīti |
vacobhaṅgīm śṛṇvatīm kiṅkarīṇām
mahālakṣmīm tvām śaraṇyām prapadye || 10 ||*

*lakṣmīprapattimetām kavīnā saralena rāghaveṇoktām |
yaḥ paṭhati tasya kāmāḥ lakṣmyāḥ kṛpayā tadaiva sidhyanti || 11 ||*

|| iti śrī mahālakṣmī prapattiḥ samāpataḥ ||

śrīḥ
śrīmate rāmānujāya namaḥ

॥ śrīmahālakṣmī maṅgalaṃ ॥

vedāntavedyavibhave viṣṇuvakṣovihāriṇi |
aravindākṣadayite lakṣmyastu tava maṅgalaṃ ॥ 1 ॥

sarvamaṅgalaṃāṅgalye sarvamaṅgaladevate |
sarvamaṅgalayā stutye lakṣmyastu tava maṅgalaṃ ॥ 2 ॥

padmasadme padmahaste padmalocanabhāmini |
padmabhūpūjite nityaṃ lakṣmyastu tava maṅgalaṃ ॥ 3 ॥

indrāṇi mukha gīrvāṇi gaṇasevā praharṣiṇi |
sarveṣāṃ jagatāmamba lakṣmyastu tava maṅgalaṃ ॥ 4 ॥

tvadiṅgitaparādhīno harissarveśvaro'pi san |
kurute nikhilaṃ karma lakṣmyastu tava maṅgalaṃ ॥ 5 ॥

indrāya tyaktaśāpāya trailokyaiśvaryaḍāyini |
aṣṭabhirṃūrtibhirjuṣṭe lakṣmyastu tava maṅgalaṃ ॥ 6 ॥

suparvabhissadārādhye śobhāvati śucismite |
sarvakāmaprade devi lakṣmyastu tava maṅgalaṃ ॥ 7 ॥

śubhāni nijanāmāni sadāvartayatāṃ satāṃ |
mudā śreyovidhāyinyā lakṣmyastu tava maṅgalaṃ ॥ 8 ॥

satāmātmahavistyāgakriyoddeśyatayā sthite |
kāntena hariṇā sākāṃ lakṣmyastu tava maṅgalaṃ ॥ 9 ॥

svadṛṣṭigocarasthānasidhyatsaṃpatsaṃrddhike |
vilasatsarvakalyāṇe lakṣmyastu tava maṅgalaṃ ॥ 10 ॥

divyaṃ sthānaṃ parityajya patyā saha namaskṛte |
oṃkāranagarīṃ prāpte lakṣmyastu tava maṅgalaṃ ॥ 11 ॥

yaḥ paṭhetsantataṃ lakṣmīmaṅgalaṃ bhaktimān naraḥ |
sa syāttasyāḥ prasādena sarvamaṅgalaḥbhājanam ॥ 12 ॥

॥ iti śrīmahālakṣmī maṅgalaṃ saṃpūrṇam ॥